



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 7 Vol. VII	തിരുവനന്തപുരം, ചൊവ്വ Thiruvananthapuram, Tuesday	2018 ജൂൺ 5 5th June 2018	നമ്പർ } No. } 23
		1193 ഇടവം 22 22nd Idavam 1193	
		1940 ജ്യേഷ്ഠം 15 15th Jyaishta 1940	

PART III

Dairy Development Department

**എറണാകുളം ജില്ലാ ക്ഷീര വികസന വകുപ്പ്
ഡെപ്യൂട്ടി ഡയറക്ടറുടെ നടപടിക്രമം**

(ഹാജർ : ജോസ് ജേക്കബ്, ഡെപ്യൂട്ടി ഡയറക്ടർ)

നമ്പർ സി-2/3743/2016.

2018 ഏപ്രിൽ 24.

- പരാമർശം:— (1) ഈ ആഫീസിലെ 23-5-2016, 10-2-2017 എന്നീ തീയതികളിലെ ഇതേ നമ്പർ ഉത്തരവുകളും 3-1-2017-ലെ ഇതേ നമ്പർ കത്തും.
- (2) കോതമംഗലം ക്ഷീര വികസന ഓഫീസറുടെ സെക്ഷൻ 66 പ്രകാരമുള്ള അന്വേഷണ റിപ്പോർട്ട്.
- (3) കോതമംഗലം ഡയറി ഫാം ഇൻസ്ട്രക്ടർ (ലിക്വിഡേറ്റർ)-ടെ 14-3-2018-ലെ 57/16 നമ്പർ കത്ത്.

ഉത്തരവ്

കോതമംഗലം ബ്ലോക്കിലെ കോതമംഗലം ക്ഷീര വ്യവസായ സഹകരണ സംഘം ക്ലിപ്തം നമ്പർ ഇ. 24 (ഡി) കോതമംഗലം താലൂക്കിലെ കോതമംഗലം ഗ്രാമപഞ്ചായത്തിൽ 23-12-1977-ൽ രജിസ്റ്റർ ചെയ്ത് 20-3-1978 മുതൽ പ്രവർത്തനം ആരംഭിച്ചിട്ടുള്ളതാണ്. എന്നാൽ നിലവിൽ സംഘം വളരെ വർഷങ്ങളായി പ്രവർത്തനരഹിതമാണ്. സംഘത്തിന്റെ നിലവിലെ സ്ഥിതി സംബന്ധിച്ച് 1969-ലെ കേരള സഹകരണ

സംഘം നിയമം വകുപ്പ് 66 പ്രകാരം എൻക്വയറി നടത്തുന്നതിന് പരാമർശം ഒന്നിലെ 23-5-2016-ലെ ഉത്തരവ് പ്രകാരം കോതമംഗലം ക്ഷീര വികസന ഓഫീസറെ ചുമതലപ്പെടുത്തിയിട്ടുള്ളതാണ്. കോതമംഗലം ക്ഷീര വികസന ഓഫീസർ സമർപ്പിച്ച അന്വേഷണ റിപ്പോർട്ടിൽ സംഘത്തിന്റെ രജിസ്റ്ററുകളോ രേഖകളോ കണ്ടെടുക്കാനായില്ലെന്നും നിലവിൽ കോതമംഗലം മുനിസിപ്പാലിറ്റിയായി മാറിയിട്ടുണ്ടെന്നും ടി പ്രദേശത്ത് നിലവിൽ 6 ക്ഷീര സംഘങ്ങൾ പ്രവർത്തിക്കുന്നുണ്ടെന്നും സംഘം പുനരുജ്ജീവിപ്പിക്കാൻ യാതൊരു സാധ്യതയുമില്ലായെന്നും സമാപ്തീകരണ നടപടികൾ സ്വീകരിക്കാവുന്നതാണെന്നും അറിയിച്ചിട്ടുണ്ട്. ഇതേ തുടർന്ന് (1) മാനേജർ, ജില്ലാ സഹകരണ ബാങ്ക്, എറണാകുളം, (2) മാനേജിംഗ് ഡയറക്ടർ, ERCMPU LTD., (3) അസി. രജിസ്ട്രാർ, സർക്കിൾ സഹകരണ യൂണിൻ, കോതമംഗലം എന്നിവർക്ക് കോതമംഗലം ക്ഷീര വ്യവസായ സഹകരണ സംഘം സമാപ്തീകരിക്കുന്നതിൽ എന്തെങ്കിലും ആക്ഷേപം ബോധിപ്പിക്കാനുണ്ടെങ്കിൽ ആയത് ഏഴ് ദിവസത്തിനകം അറിയിക്കേണ്ടതാണെന്ന് ഒന്നാം പരാമർശത്തിലെ 3-1-2017-ലെ കത്ത് മുഖേന അറിയിപ്പ് നൽകിയിട്ടുള്ളതും ആയതിന് യാതൊരു മറുപടിയും ലഭിച്ചിട്ടില്ലാത്തതുമാണ്.

ഈ സംഘത്തെ സംബന്ധിച്ച യാതൊരു രേഖകളും ലഭ്യമല്ലാത്ത സാഹചര്യത്തിലും സംഘത്തിന് നിലവിൽ യാതൊരു ആസ്തിയും ഇല്ലാത്തതിനാലും സംഘം സമാപ്തീകരിക്കുന്നതിനായി 1969-ലെ കേരള സഹകരണ

സംഘം നിയമം വകുപ്പ് 72 (1) പ്രകാരം ലികിയേറ്ററായി കോതമംഗലം ഡയറി ഫാം ഇൻസ്ട്രക്ടറെ നിയമിച്ച് 10-2-2017-ൽ ഉത്തരവായിട്ടുണ്ട്. സംഘം തുടർന്ന് പ്രവർത്തിപ്പിക്കുവാൻ യാതൊരു സാധ്യതയും ഇല്ലാത്തതിനാൽ ലികിയേറ്റർ സംഘം സമാപ്തീകരിക്കുന്നതിന് എന്തെങ്കിലും ആക്ഷേപമുണ്ടെങ്കിൽ ബോധിപ്പിക്കുന്നതിന് രണ്ട് മാസത്തെ കാലയളവ് അനുവദിച്ചു ബ്ലോക്ക് ഡെവലപ്പ്മെന്റ് ഓഫീസ്, അസിസ്റ്റന്റ് ഡയറക്ടർ അഗ്രികൾച്ചർ ഓഫീസ്, കോതമംഗലം മുനിസിപ്പൽ ഓഫീസ്, ക്ഷീര വികസന യൂണിറ്റ് ഓഫീസ്, കോതമംഗലം എന്നിവിടങ്ങളിൽ 29-11-2017-ന് നോട്ടീസ് പതിച്ചിട്ടുള്ളതും ആയതിന് നാളിതുവരെ യാതൊരു ആക്ഷേപവും ലഭിച്ചിട്ടില്ലാത്തതുകൊണ്ടു.

മേൽ സാഹചര്യത്തിൽ കോതമംഗലം ക്ഷീരവ്യവസായ സഹകരണ സംഘം ക്ലിപ്തം നമ്പർ ഇ. 24 (ഡി) തുടർന്ന് പ്രവർത്തിപ്പിക്കുന്നതിന് യാതൊരു സാധ്യതയും ഇല്ലായെന്നും സംഘം സമാപ്തീകരിക്കാവുന്നതാണെന്നും ബോധ്യപ്പെട്ടിരിക്കുന്നു. ആയതിനാൽ 1969-ലെ കേരള സഹകരണ സംഘം നിയമം വകുപ്പ് 71(1) പ്രകാരം കോതമംഗലം ക്ഷീര വ്യവസായ സഹകരണ സംഘം ക്ലിപ്തം നമ്പർ ഇ. 24 (ഡി) സമാപ്തീകരിച്ചുകൊണ്ടും വകുപ്പ് 74 പ്രകാരം സംഘത്തിന്റെ രജിസ്ട്രേഷൻ റദ്ദ് ചെയ്തുകൊണ്ടും ഇതിനാൽ ഉത്തരവാകുന്നു.

ക്ഷീര വികസന വകുപ്പ്
ഡെപ്യൂട്ടി ഡയറക്ടറുടെ
കാര്യാലയം,
എറണാകുളം. (ഒപ്പ്)
ഡെപ്യൂട്ടി ഡയറക്ടർ.

മലപ്പുറം ജില്ലാ ക്ഷീര വികസന വകുപ്പ് ഡെപ്യൂട്ടി ഡയറക്ടറുടെ നടപടിക്രമം

(ഹാജർ : ശ്രീ. റാഫി പോൾ, ഡെപ്യൂട്ടി ഡയറക്ടർ)

നമ്പർ സി-1988/2017. 2018 മേയ് 10.

- പരാമർശം:—(1) കാളികാവ് ക്ഷീര വികസന ഓഫീസറുടെ 27-5-2017-ലെ 101/17-18 നമ്പർ കത്ത്.
 (2) ബഹു. ക്ഷീര വികസന വകുപ്പ് ഡയറക്ടറുടെ 21-8-2017-ലെ സി3/13924/2016 നമ്പർ കത്ത്.
 (3) ഈ ഓഫീസിലെ 24-4-2018-ലെ സി/1988/2017 നമ്പർ ഉത്തരവ്.
 (4) ഈ ഓഫീസിലെ 10-5-2018-ലെ സി/2054/2018 നമ്പർ ഉത്തരവ്.

ഉത്തരവ്

മലപ്പുറം ജില്ലയിലെ കാളികാവ് ബ്ലോക്കിൽ വർഷങ്ങളായി പ്രവർത്തനരഹിതമായി കിടന്നിരുന്ന കേരള എസ്റ്റേറ്റ് ക്ഷീര സംഘം ക്ലിപ്തം നമ്പർ എം. 189 (ഡി) ആപ്കോസ് പ്രവർത്തനക്ഷമമാക്കുവാൻ കഴിയുമോ എന്നറിയുന്നതിന് കാളികാവ് ക്ഷീര വികസന ഓഫീസറെ കേരള സഹകരണ സംഘം നിയമം വകുപ്പ് 66 പ്രകാരം പരിശോധന നടത്തുന്നതിന് നിർദ്ദേശം നൽകിയിരുന്നു. മേൽ പരാമർശം (1) പ്രകാരം കാളികാവ് ക്ഷീര വികസന ഓഫീസർ സംഘം പ്രവർത്തനം സംബന്ധിച്ച യാതൊരു രേഖയും ലഭ്യമല്ലാത്തതിനാൽ സംഘം പുനരുജ്ജീവിപ്പിക്കാൻ യാതൊരുവിധ സാധ്യതയും ഇല്ലെന്നും സംഘം രജിസ്ട്രേഷൻ റദ്ദ് ചെയ്യുന്നതിന് നടപടി സ്വീകരിക്കാവുന്നതാണെന്നും ശുപാർശ സഹിതം റിപ്പോർട്ട് ചെയ്യുകയുണ്ടായി. ടി സംഘം സമാപ്തീകരിക്കുന്നതിന് പരാമർശം (2) പ്രകാരം ഡയറക്ടറുടെ അനുമതി ലഭിക്കുകയും ചെയ്തിട്ടുണ്ട്.

സൂചന (3) ഉത്തരവ് പ്രകാരം മലപ്പുറം ജില്ലയിലെ കാളികാവ് ബ്ലോക്കിൽ വർഷങ്ങളായി പ്രവർത്തന രഹിതമായി കിടന്നിരുന്ന കേരള എസ്റ്റേറ്റ് ക്ഷീര സംഘം ക്ലിപ്തം നമ്പർ എം. 189 (ഡി) ആപ്കോസ് പ്രവർത്തനം റദ്ദ് ചെയ്ത് ഉത്തരവ് പുറപ്പെടുവിക്കുകയുണ്ടായി. ടി ഉത്തരവിൽ രജിസ്ട്രേഷൻ നമ്പർ തെറ്റായി രേഖപ്പെടുത്തിയത് സൂചന (4) പ്രകാരം റദ്ദ് ചെയ്ത് ഉത്തരവായിട്ടുണ്ട്.

ഈ സാഹചര്യത്തിൽ മേൽ സൂചനകളുടെ അടിസ്ഥാനത്തിൽ കേരള എസ്റ്റേറ്റ് ക്ഷീര സംഘം ക്ലിപ്തം നമ്പർ എം. 189 (ഡി) ആപ്കോസ് സമാപ്തീകരിച്ചുകൊണ്ടും 1969-ലെ കേരള സഹകരണ നിയമം വകുപ്പ് 74 പ്രകാരം രജിസ്ട്രേഷൻ റദ്ദ് ചെയ്തുകൊണ്ടും ഇതിനാൽ ഉത്തരവാകുന്നു.

ക്ഷീര വികസന വകുപ്പ്
ഡെപ്യൂട്ടി ഡയറക്ടറുടെ
കാര്യാലയം, മലപ്പുറം. (ഒപ്പ്)
ഡെപ്യൂട്ടി ഡയറക്ടർ.